


दापोली पोलीस स्टेशनमध्ये महाराष्ट्र दिन व पोलीस स्थापना दिन उत्साहात साजरा

दापोली प्रतिनिधी - १ मे, महाराष्ट्र दिन आणि महाराष्ट्र पोलीस स्थापना दिनाचे औचित्य साधून दापोली पोलीस स्टेशनमध्ये अत्यंत उत्साही आणि मंगलमय वातावरणात ध्वजारोहण समारंभ पार पडला. इया सो हळ्याचे मुख्य ध्वजारोहण दापोली पोलीस स्टेशनचे मा. पोलीस निरीक्षक यांच्या हस्ते करण्यात आले. यावेळी पोलीस उपनिरीक्षक, सहायक पोलीस निरीक्षक आणि सर्व पोलीस कर्मचारी उपस्थित होते.

पोलीस दलाच्या शिस्तीचे दर्शन: सकाळी ठीक ८:०० वाजता पोलीस परेड ग्राऊंडवर शिस्तबद्ध पद्धतीने पोलीस दलाने मानवंदना दिली. तिरंगा



केले. यावेळी दापोली शहर आणि परिसरातील काही मान्यवर नागरिकही उपस्थित होते. जनतेच्या सुरक्षेचा निर्धार: ध्वजारोहणानंतर पोलीस निरीक्षकांनी सर्व पोलीस कर्मचाऱ्यांना

मुंबईपुणे द्रुतगती मार्गावर विक्रम! मिसिंग लिंक प्रकल्पातील बोगद्याची गिनीज बुकमध्ये नोंद

मुंबई. (प्रतिनिधी): यशवंतराव चव्हाण मुंबईपुणे द्रुतगती मार्ग वरील मिसिंग लिंक प्रकल्पातील भव्य बोगद्याने जागतिक विक्रम नोंदवला आहे.



या बोगद्याची मध्ये अधिकृत नोंद झाली असून, जगातील सर्वांत रुंदीचा बोगदा म्हणून त्याला मान्यता मिळाली आहे. महाराष्ट्र राज्य रस्ते विकास महामंडळ यांच्या माध्यमातून उभारण्यात आलेला हा

बोगदा तब्बल २३.५ मीटर रुंदीचा आहे. अत्याधुनिक तंत्रज्ञानाचा वापर करून तयार करण्यात आलेल्या या बोगद्यामुळे मुंबईपुणे प्रवास अधिक जलद, सुरक्षित आणि सुलभ होणार आहे. इया महत्त्वपूर्ण प्रकल्पाचे लोकार्पण महाराष्ट्र दिन निमित्त शुक्रवारी मुख्यमंत्री देवेंद्र फडणवीस यांच्या हस्ते होणार आहे. याच कार्यक्रमात गिनीज समितीकडून अधिकृत प्रमाणपत्रही प्रदान करण्यात येणार आहे. मिसिंग लिंक प्रकल्पात घाट विभागातील वाहतूक कोंडी मोठ्या प्रमाणात कमी होण्याची अपेक्षा असून, मुंबईपुणे दरम्यानचा प्रवास वेळही लक्षणीयरीत्या घटणार आहे. हा प्रकल्प राज्याच्या पायाभूत सुविधांच्या विकासातील एक महत्त्वाचा टप्पा मानला जात आहे.

स्वामिनी यादव हिचे एमबीबीएस परीक्षेत उज्वल यश प्रशांत यादव आणि सौ. स्वप्ना यादव यांच्या कन्येच्या डॉक्टर होण्याच्या स्वप्नावर यशाची मोहोर! यादव आणि चव्हाण कुटुंबियांत आनंदोत्सव; जिल्हाभरातून अभिनंदनाचा वर्षाव

चिपळूण :- भाजपचे रत्नागिरी दक्षिण जिल्हाध्यक्ष तथा वाशिष्ठी डेअरीचे चेअरमन प्रशांत यादव आणि वाशिष्ठी डेअरीच्या मुख्य प्रवर्तक तथा चिपळूण नागरी सहकारी पतसंस्थेच्या मुख्य कार्यकारी अधिकारी सौ. स्वप्ना यादव यांची कन्या स्वामिनी यादव हिने एमबीबीएसच्या अंतिम परीक्षेत उत्तम गुणांनी उत्तीर्ण होत उल्लेखनीय यश संपादन केले आहे. तिच्या या यशामुळे यादव आणि चव्हाण कुटुंबीयांमध्ये आनंदाचे व उत्सवाचे वातावरण असून संपूर्ण जिल्हाभरातून तिच्यावर अभिनंदनाचा वर्षाव होत आहे. स्वामिनी यादव ही चिपळूण नागरी सहकारी पतसंस्थेचे संस्थापक अध्यक्ष सुभाषराव चव्हाण आणि ज्येष्ठ संचालिका स्मिताताई चव्हाण यांची नात असून, लहानपणापासूनच तिला अभ्यासाची आवड आणि उच्च ध्येयाची जाणीव होती. आठवी इयत्तेत असतानाच डॉक्टर होण्याचे स्वप्न तिने पाहिले आणि त्यासाठी सातत्याने मेहनत घेतली. तिचे

माध्यमिक शिक्षण परशुराम (ता. चिपळूण) येथील एस.पी.एम. शाळेत झाले. दहावीच्या शालांत परीक्षेत तिने ९०.२० टक्के गुण मिळवत आपली शैक्षणिक गुणवत्ता सिद्ध केली. त्यानंतर उच्च माध्यमिक शिक्षणासाठी तिने चिपळूणमधील डी.बी.जे. महाविद्यालयाची निवड केली. बारावीच्या परीक्षेत ९४ टक्के गुण मिळवत तिने आपल्या यशाचा आलेख अधिक उंचावत ठेवला. इ.इ.बारावीतील उत्कृष्ट यशाच्या जोरावर तिला कराड येथील कृष्णा इन्स्टिट्यूट ऑफ मेडिकल सायन्सेसमध्ये एमबीबीएस अभ्यासक्रमासाठी प्रवेश मिळाला. कठोर परिश्रम, जिद्द आणि चिकाटीच्या बळावर तिने एमबीबीएसच्या अंतिम परीक्षेतही उल्लेखनीय यश मिळवत डॉक्टर होण्याच्या स्वप्नाच्या दिशेने

भक्कम पाऊल टाकले आहे. घरच्या वातावरणात सहकार आणि राजकारणाचे बाळकडू मिळत असतानाही स्वामिनीला स्वतःचे वेगळे ध्येय गाठण्याची प्रेरणा मिळाली. वडील प्रशांत यादव, आई सौ. स्वप्ना यादव यांच्यासह यादव व चव्हाण कुटुंबीयांनी तिला तिचे स्वप्न पूर्ण करण्यासाठी पूर्ण स्वातंत्र्य आणि भक्कम पाठबळ दिले. स्वामिनीच्या या यशामुळे यादव आणि चव्हाण कुटुंबीयांमध्ये आनंदाचे वातावरण असून, तिच्या पुढील वैद्यकीय कारकिर्दीसाठी सर्व स्तरातून शुभेच्छांचा वर्षाव होत आहे. माझ्या कुटुंबाच्या प्रोत्साहनामुळेच स्वप्न पूर्ण : स्वामिनी यादव माझ्या या यशात माझ्या कुटुंबीयांचा मोलाचा वाटा आहे. त्यांच्याकडून मिळालेली प्रेरणा आणि प्रोत्साहनामुळेच मी हे यश गाठू शकले. त्यांच्यामुळेच माझे हे स्वप्न पूर्ण होऊ शकले, याचा मला अभिमान वाटतो, अशी भावनिक प्रतिक्रिया स्वामिनी हिने पत्रकारांशी बोलताना व्यक्त केली. यापुढे मास्टर्स करण्याचे आपले ध्येय आहे असेही तिने स्पष्ट केले.



कर्मवीर भि. रा. तथा दादा इदाते कनिष्ठ महाविद्यालयाचा इयत्ता १२ वी विज्ञान व वाणिज्य शाखेचा निकाल १०० टक्के

मंडणगड - (प्रतिनिधी) दि. : महाराष्ट्र राज्य माध्यमिक व उच्च माध्यमिक शिक्षण मंडळाच्या वतीने फेब्रु-मार्च २०२६ मध्ये घेण्यात आलेल्या इयत्ता १२ वी वाणिज्य व विज्ञान परीक्षेमध्ये येथील सावित्रीबाई फुले शिक्षण प्रसारक मंडळाच्या कर्मवीर भि. रा. तथा दादा इदाते कनिष्ठ महाविद्यालयातील प्रविष्ट नियमित विद्यार्थ्यांच्या विज्ञान व वाणिज्य शाखेचा निकाल १०० टक्के लागला आहे. यामध्ये विज्ञान शाखेतून खलफे महेक झहीर हिने ७७.५० टक्के मार्क मिळवून प्रथम येण्याचा मान मिळवला. तसेच व्दितीय क्रमांक महाडीक मयूरेश सूर्यकांत याने ५६.०० टक्के तर पेटकर मिसबा मेहबूब हीने ५३.०० टक्के गुण मिळवून तृतीय येण्याचा मान मिळविला. तर इयत्ता १२ वी

वाणिज्य शाखेतून सय्यद महनूर मोहम्मद हशम हिने - ८३.६७ टक्के गुण मिळवून प्रथम येण्याचा मान मिळविला. तसेच व्दितीय क्रमांक पटेल साक्षी जयंतिलाल हिने- ७४.३३

टक्के तर भोसले सुधीर सुहास याने ७१.०० टक्के गुण मिळवून तृतीय येण्याचा मान मिळविला. इमहाविद्यालयामधून विज्ञान शाखेतून एकूण २१ नियमित विद्यार्थी परीक्षेस प्रविष्ट झाले होते. त्यापैकी विशेष

प्राविण्य ०१, व्दितीय श्रेणीमध्ये १० विद्यार्थी, तृतीय श्रेणीमध्ये १० विद्यार्थी उत्तीर्ण झाले. तर वाणिज्य शाखेतून एकूण ४२ विद्यार्थी परीक्षेस प्रविष्ट झाले होते. त्यापैकी विशेष प्राविण्य ०१, प्रथम श्रेणीमध्ये ०९ विद्यार्थी, व्दितीय श्रेणीमध्ये १६ विद्यार्थी तर तृतीय श्रेणीमध्ये १६ विद्यार्थी उत्तीर्ण झाले आहेत. इसर्व यशस्वी विद्यार्थ्यांचे संस्थेचे संस्थापक अध्यक्ष पद्मश्री कर्मवीर दादा इदाते, अध्यक्ष सौ. संपदाताई पारकर, कार्याध्यक्ष श्रीराम इदाते, कार्यवाह प्रा. सतिश शेट तसेच सर्व संस्थापदाधिकारी, स्थानिक संचालक, महाविद्यालयाचे प्रभारी प्राचार्य डॉ. वाल्मिक परहर, उपप्राचार्य डॉ. विष्णु जायभाये, सर्व शिक्षक-शिक्षकेतर कर्मचारी यांनी अभिनंदन केले आहे.



देरवली गावातील साई निकेतन सोसायटीमध्ये नूतन कार्यालयाचे भव्य उद्घाटन

पनवेल शहर प्रतिनिधी - गणेश पाटील डेरवली गावातील साई निकेतन सोसायटीमध्ये नव्याने उभारण्यात आलेल्या कार्यालयाचे उद्घाटन मोठ्या उत्साहात पार

आली.सोहळ्याला सोसायटीचे पदाधिकारी अध्यक्ष श्री विनेश तुकाराम पाटील, सचिव विजय कुमार बबनराव रोहकले व खजिनदार श्री जयेंद्र चिंतामण कडू, स्थानिक नागरिक व मान्यवर उपस्थित होते. उद्घाटनानंतर



पडले. व सोहळा संपन्न झाला आणि श्री सत्यनारायणची महापूजा आयोजित करण्यात अपेक्षा व्यक्त करण्यात आली.

संपादकीय

उच्चांकी

राज्यावर सध्या सूर्याचा प्रकोप झालेला दिसतो. संपूर्ण महाराष्ट्र उन्हाच्या तीव्र झळांनी होरपळला आहे. हवामान विभागाने वर्तवलेल्या ताज्या अंदाजानुसार विदर्भासह राज्याच्या अनेक भागात उष्णतेची लाट येण्याची दाट शक्यता आहे. कोकण किनारपट्टीवरील जिल्ह्यांमध्ये उकाडा अस झाला आहे. ही परिस्थिती पाहून प्रशासनाने नागरिकांना सतर्क राहण्याचे आणि आवश्यक ती खबरदारी घेण्याचे आवाहन केले आहे. विदर्भात उन्हाचा चटका सर्वाधिक जाणवत असून अकोला येथे यंदाच्या हंगामातील उच्चांकी ४३.१ अंश सेल्सिअस तापमानाची नोंद झाली. हे सोमवारी नोंदवण्यात आलेले देशातील सर्वाधिक तापमान ठरले. अकोला पाठोपाठ विदर्भातील इतर शहरांमध्येही पारा चढलेलाच आहे. अमरावती आणि वर्धांमध्ये ४२ अंश सेल्सिअस तर चंद्रपूर, नागपूर, वाशिम आणि गडचिरोलीमध्ये ४१ अंशापेक्षा जास्त तापमानाची नोंद झाली. याशिवाय उत्तर महाराष्ट्र, मराठवाडा, जळगाव, धुळे, सोलापूर, परभणी येथेही तापमान ४१ अंशाच्या पुढे गेले आहे. ठाणे आणि राजगड जिल्ह्यांसाठी हवामान विभागाने 'यलो अलर्ट' जारी केला आहे. १५ एप्रिलपासून विदर्भासह राज्याच्या इतर भागात उष्णतेची लाट अधिक तीव्र होण्याचे संकेत आहेत. बिहारपासून तामिळनाडूपर्यंत विस्तारलेल्या कमी दाबाच्या पट्ट्यामुळे हवामानात हे बदल होत आहेत. वाढत्या उष्णतेमुळे होणारे आजार आणि मृत्यू रोखण्यासाठी राज्य सरकारने तीन व्यापक मानक कार्यपद्धती लागू केल्या आहेत. आपत्ती व्यवस्थापन मंत्री गिरीश महाजन यांनी याबाबत माहिती देताना सांगितले की, विशेषतः उघड्यावर काम करणारे मजूर आणि खाण कामगारांच्या सुरक्षिततेसाठी हे पाऊल उचलण्यात आले आहे. उष्णतेचा सर्वाधिक धोका असलेल्या जिल्ह्यांमध्ये लातूर, अमरावती, यवतमाळ, वाशिम, अकोला, बुलडाणा, नागपूर, वर्धा, चंद्रपूर, गोंदिया,

भंडारा, जळगाव, नंदुरबार, धुळे आणि नांदेड यांचा समावेश आहे. चंद्रपूरमधील कोळसा खाण कामगारांसाठी आणि कमी उत्पन्न गटातील नागरिकांसाठी उष्णता-प्रतिरोधक गृहनिर्माण व्यवस्था करण्यावर सरकार भर देत आहे. दुपारच्या वेळी तापमान ४० अंशाच्या पार जात असल्याने शक्यतो घराबाहेर पडणे टाळणे, सतत पाणी पिणे आणि कडक उन्हापासून स्वतःचा बचाव करणे आवश्यक आहे. विदर्भातील तापमानाने जागतिक विक्रम मोडण्यास सुरुवात केली आहे. हवामान विभागाच्या ताज्या आकडेवारीनुसार जगातील १० सर्वांत उष्ण शहरांच्या यादीत विदर्भातील तब्बल ४ शहरांचा समावेश आहे. यात अकोला हे जगातील दुसरे सर्वांत उष्ण शहर ठरले आहे.

अकोल्यात तापमानाचा पारा ४३ अंशाच्या पुढे गेला आहे. टॉप १० मध्ये चंद्रपूर, ब्रह्मपुरी आणि वर्धा या शहरांचाही समावेश आहे. या शहरांमधील तापमान सातत्याने ४२ ते ४५ अंशादरम्यान राहत आहे.

हवामान तज्ज्ञांच्या मते जर उष्णतेची हीच लाट कायम राहिली तर मे महिन्यात पारा ५० अंश सेल्सिअस ओलांडण्याची शक्यता नाकारता येत नाही. राज्यात बहुतांश ठिकाणी अंगाची लाही-लाही होत असून उन्हाचा पारा चांगलाच चढला आहे. कमाल तापमान चाळीशी पार गेले आहे. सोलापूर आणि सांगली जिल्ह्यात उष्णतेच्या लाटेचा धोका असून हवामान विभागाने यलो अलर्ट जारी केला आहे.

मुंबईसह राज्यातील ८ जिल्ह्यांना यलो अलर्ट देण्यात आला आहे. हवामान कोरडे, उष्ण आणि काही भागात दमट राहण्याचा अंदाज आहे. वाढत्या उन्हामुळे उष्माघात होण्याच्या संख्येत वाढ होत आहे. उष्माघाताच्या घटना रोखण्यासाठी राज्य सरकारकडून ऑरेंज आणि रेड अलर्ट देण्यात आले आहेत. विदर्भ, मराठवाडा आणि खान्देशात उष्णतेची तीव्रता सर्वाधिक आहे.

“पाण्यासाठी उपोषणाची वेळ; श्रीवर्धनमध्ये निकृष्ट कामावर कारवाई कधी?”

श्रीवर्धन प्रतिनिधी सोपान निंबरे; श्रीवर्धनमध्ये
महाराष्ट्र दिन आणि कामगार दिनाच्या पार्श्वभूमीवर श्रीवर्धन नगरपरिषदेच्या हद्दीत पाणीप्रश्न पेटला असून, शिवसेना शहर संघटनेच्या वतीने एक दिवसीय लक्षणीय उपोषण करून प्रशासनाला थेट धारेवर धरले आहे. शहरात सुरू असलेल्या

पाणीटंचाईबरोबरच वारंवार फुटणाऱ्या पाईपलाईनमुळे नागरिक त्रस्त झाले असताना, प्रशासनाचे दुर्लक्ष उघड झाले आहे. इंग्रजशिवसेना पदाधिकाऱ्यांनी दिलेल्या निवेदनात स्पष्ट आरोप करण्यात आला आहे की, अलीकडेच करण्यात आलेल्या पाणीपुरवठा पाईपलाईनच्या कामात निकृष्ट दर्जाचे साहित्य वापरण्यात आले. परिणामी,

वारंवार पाईपलाईन फुटून लाखो लिटर पाणी वाया जात आहे, तर दुसरीकडे नागरिकांना पाण्यासाठी भटकंती करावी लागत आहे. “हा प्रकार केवळ निष्काळजीपणा नसून जनतेच्या हक्कांवरचा अन्याय आहे,” असा संतप्त सूर आंदोलनकर्त्यांनी व्यक्त केला. इंग्रजआंदोलनकर्त्यांनी या प्रकरणाची सखोल व निष्पक्ष चौकशी करून दोषींवर

कठोर कारवाई करण्याची ठाम मागणी केली आहे. संबंधित अधिकारी व कर्मचाऱ्यांवर प्रशासकीय कारवाई करावी, तसेच संबंधित ठेकेदारास तात्काळ काळ्या यादीत टाकावे, अशी मागणीही करण्यात आली. अन्यथा आगामी काळात तीव्र आणि व्यापक आंदोलन उभारण्याचा इशारा देण्यात आला आहे. इंग्रजदरम्यान, उपोषण स्थळी नगराध्यक्ष अतुल चौगुले आणि उपनगराध्यक्ष अनंत गुरव यांनी मध्यस्थीचा प्रयत्न केला; मात्र तो निष्फळ ठरला. विविध पक्षांच्या पदाधिकाऱ्यांची उपस्थिती या आंदोलनाला राजकीय वजन देणारी ठरली. राष्ट्रवादी काँग्रेसचे माजी तालुकाध्यक्ष दर्शन विचारे, मनसेचे तालुका अध्यक्ष राजेश लोहार तसेच शिवसेना जिल्हाध्यक्ष प्रमोद घोसाळकर यांची उपस्थिती विशेष लक्षवेधी ठरली. इंग्रजसध्या तरी नगरपरिषद प्रशासनाकडून अधिकृत भूमिका समोर आलेली नाही. त्यामुळे “निकृष्ट कामाला जबाबदार कोण?” आणि “जनतेला न्याय कधी?” या प्रश्नांकडे संपूर्ण श्रीवर्धनचे लक्ष लागले आहे.




कोकणातील पाच पत्रकारांना देवर्षी नारद पत्रकार सन्मान पुरस्कार जाहीर समीर जाधव यांचा समावेश २ मे रोजी पुरस्कार प्रदान सोहळा

चिपळूण :- विश्वसंवाद केंद्र मुंबई या संस्थेतर्फे दिल्या जाणाऱ्या देवर्षी नारद पत्रकारिता सन्मान पुरस्कार जाहीर झाले आहेत. यावर्षी चिपळूण येथे दि. २ मे रोजी सायंकाळी ५ वा. डीबीजे महाविद्यालयाच्या सभागृहात हा पुरस्कार प्रदान सोहळा होणार आहे. यामध्ये रायगड, रत्नागिरी, सिंधुदुर्ग जिल्ह्यातील पाच पत्रकारांना हा सन्मान दिला जाणार आहे. इंग्रजभारतीय मूल्ये, सत्यनिष्ठा आणि राष्ट्रहितासाठी समर्पित पत्रकारितेला प्रोत्साहन देणाऱ्या पत्रकारांना या पुरस्काराने गौरविण्यात येते. कोकण विभागात हा पुरस्कार देण्यात येणार असून या बाबतची

माहिती देवर्षी नारद पत्रकार सन्मान २०२६चे संयोजक व विश्वसंवाद मुंबईचे स्ट्रॅटिजिक हेड डॉ. निधीध भांडारकर यांनी प्रसिद्धी पत्रकाद्वारे दिली आहे. यावर्षी विविध श्रेणीमध्ये या पुरस्कारांसाठी निवड करण्यात आली आहे. रायगड येथील ज्येष्ठ पत्रकार मेघराज जाधव तर उल्लेखनीय कार्य म्हणून सिंधुदुर्ग येथील पत्रकार शेखर सामंत, चिपळूण येथील दै. पुढारीचे प्रतिनिधी समीर जाधव, गुहागर येथील मयुरेश पाटणकर तर सोशल मीडिया माध्यमातून वृषभ तोडणकर यांना यावर्षी देवर्षी नारद पत्रकार सन्मान पुरस्काराने गौरविण्यात येणार आहे. या

कार्यक्रमाला प्रमुख पाहुणे म्हणून जय महाराष्ट्र न्यूजचे संपादक प्रसाद काथे, ज्येष्ठ विचारवंत व संशोधक अभिजीत जोग हे प्रमुख वक्ते म्हणून लाभणार आहेत. तसेच स्थानिक पत्रकार राजेश जोष्टे उपस्थित राहाणार आहेत. दरवर्षी विश्वसंवाद केंद्र मुंबई ही संस्था पत्रकारिता क्षेत्रात राष्ट्रनिर्माण, निर्भीड पत्रकारिता व वास्तवनिष्ठ पत्रकारिता करणाऱ्या पत्रकारांना दरवर्षी गौरविले जाते. या सोहळ्याला उपस्थित राहावे, असे आवाहन सहयोगी संस्था नवकोकण एज्युकेशन सोसायटी चिपळूण व विश्वसंवाद केंद्र यांच्यातर्फे करण्यात आले आहे.



पालीत भगवान गौतम बुद्ध यांचा २५७० वा. डॉ.बाबासाहेब आंबेडकर यांचा १३५वा संयुक्त जयंती महोत्सव दिन हजारो भीमसैनिकांच्या उपस्थितीत उत्साहात साजरा

रायगड जिल्हा उत्तर उपसंपादक / युगपुरुषांच्या संयुक्त प्रतिमेची ढोल मंगेश यादव : पालीत १ मे भगवान ताशाच्या गजरात पालीतून वाजत गाजत गौतम बुद्ध पौर्णिमा शिवमुहूर्तावर भगवान गौतम बुद्ध यांचा २५७० वा. विश्वरत्न, महामानव, भारतीय राज्यघटनेचे शिल्पकार डॉक्टर बाबासाहेब आंबेडकर यांचा १३५ वा. संयुक्त जयंती महोत्सव एक मे रोजी १००० रोनाच्या भीमसैनिकांच्या तसेच वरिष्ठ नेतेमंडळी आरपीआय आठवले गट - जिल्हा संपर्कप्रमुख, कोकण प्रदेशाध्यक्ष, बौद्धजन तालुका कमिटी अध्यक्ष, सुधागड तालुका अध्यक्ष, तालुका कमिटी, कार्यकर्ते, नेतेमंडळी यांच्या उपस्थितीत डॉक्टर बाबासाहेब आंबेडकर स्मारकात अतिउत्साहात सकाळी भगवान गौतम बुद्ध, डॉक्टर बाबासाहेब आंबेडकर यांच्या प्रतिमेला वंदन करून हार फुले अर्पण करून भगवान गौतम बुद्ध, बाबासाहेब आंबेडकर यांच्या विजयाच्या घोषणा देत अतिउत्साहात साजरा झाला. त्यानंतर स्मारका पासून

मिरवणूक काढण्यात आली. या मिरवणुकीत तरुण मंडळी, ज्येष्ठ महिला, पुरुष मंडळी, युवा नेते, कार्यकर्ते रायगड जिल्हा संपर्कप्रमुख राहुल भाई सोनावले, कोकण प्रदेश रवींद्रनाथ ओव्हाळ, सुधागड तालुका अध्यक्ष भगवान दादा शिंदे, बौद्धजन कमिटी दीपक पवार, तालुका कमिटी पदाधिकारी युवा कमिटी पदाधिकारी, युवा नेते, कार्यकर्ते, महिला पदाधिकारी, नेत्या, कार्यकर्त्या आदी

पदाधिकारी, नेतेमंडळी, भीमसैनिक यांच्या उपस्थितीत मिरवणूक अति उत्साहात पार पडली. मिरवणुकीला कुठेही अडथळा येऊ नये म्हणून पाली पोलीस स्टेशन नी पाली पोलीस निरीक्षक हेमलता शेरकर यांच्या अधिपत्याखाली आपला पोलीस बंदोबस्त चोख ठेवला होता. या वेळी आर.पी.आय नेते व कार्यकर्त्यांनीही पोलीसांना वाहतुकीला अडथळा येऊ नये याकरता सहकार्य केले. शांततेत अतिउत्साहात पालीतून संभाजी चौक, शिवाजी चौक येथे महाराजांच्या पुतळ्याला पुष्प हार अर्पण करून, मानवंदना करून

पनवेलकर संकुल येथे बुद्ध जयंती उत्साहात साजरी

मुंबई / प्रतिनिधी
डॉ. बी. आर. आंबेडकर ग्रुप, पनवेलकर संकुल, बदलापूर (पूर्व) यांच्या विद्यमाने नुकतीच तथागत भगवान गौतम बुद्ध



यांची जयंती मोठ्या उत्साहात साजरी करण्यात आली. कार्यक्रमाची सुरुवात तथागत भगवान गौतम बुद्ध व विश्वरत्न, महामानव डॉ. बाबासाहेब आंबेडकर यांच्या प्रतिमेस पुष्पहार अर्पण व दीपप्रज्वलन करून झाली. यानंतर पंचशील, त्रिशरण ग्रहण करून सामूहिक बुद्ध वंदना घेण्यात आली. बुद्ध पौर्णिमेनिमित्त शिला ताथडे यांनी उपस्थित उपासक-उपासिकांना खीरदान केले. कार्यक्रमाला संकुलातील धम्म उपासक व उपासिका मोठ्या संख्येने उपस्थित होत्या. कार्यक्रम यशस्वी करण्यासाठी डॉ. बी. आर. आंबेडकर ग्रुपच्या सर्व सभासदांनी विशेष परिश्रम घेतले.



शेतकऱ्यांच्या मृत जनावरांना मिळणार आर्थिक मदत; जिल्हा परिषदेमध्ये महत्वपूर्ण मागणी!

सहसंपादक नारायण म्हात्रे
रायगड जिल्हा परिषद पशुसंवर्धन व दुग्धशाळा विषय समितीच्या झालेल्या बैठकीत शेतकरी व पशुपालकांच्या मृत जनावरांना आर्थिक मदत विस हजार देण्यात यावी अशी सर्वस्वी मागणी जिल्हा परिषदेच्या सदस्या पल्लवी भोईर यांनी सभागृहात मांडली हि मागणी योग्य

असल्याचे व शेतकऱ्यांच्या हितासाठी आहे असे उपस्थित सर्व सदस्यांनी या मागणीवर जोर धरला हा विषय मंजूरही झाला व अखंड राज्याच्या इतिहासातील ही पहिली जिल्हा परिषद आहे की, मृत जनावरे मग तो कोणताही रोग असो त्यांनी जर पशू दगावला तर त्या शेतकऱ्याला ही मदत त्वरित मिळाली पाहिजे हा निर्णय घेऊन सर्वस्वी मंजूरही

केला. या निर्णयामुळे जिल्ह्यातील हजारो पशुपालकांना मोठा दिलासा मिळणार आहे. जिथे जनावरांच्या सर्व प्रकारच्या मृत्युला आर्थिक संरक्षण दिले जाणार आहे. जिल्हा परिषदेच्या समिती सभागृहात सदरचा विषय पल्लवीताई यांनी जोरदारपणे मांडून प्रत्यक्ष शेतकरी पशुपालकांना भेडसावणाऱ्या अडचणींची दखल घेत प्रशासनाला जबाबदारीची

जाणीव करून दिली. पल्लवीताई यांच्या या आक्रमक मागणीमुळे समितीने जनावरांच्या मृत्यू झालेल्या शेतकरी व पशुपालकांना प्रत्येकी विस हजार रुपये पर्यंत आर्थिक मदत देण्याचा ठराव एकमताने पास करण्यात आला. हा निर्णय म्हणजे केवळ ठराव नसून शेतकऱ्यांच्या पाठीशी उभे राहण्याची ठोस भूमिका आहे अशी भावना

पल्लवीताई यांनी लावून धरल्यामुळे सर्वच सदस्यांनी या ठरावाची एकमुखी मागणी केली. या योजनेसाठी आवश्यक निधी उपलब्ध करून देण्यासाठी पशुसंवर्धन विभागाला अतिरिक्त निधीची मागणी जिल्हापरिषदेकडे करण्याचा निर्णय देखील घेण्यात आला. हा ठराव महासभेच्या अंतिम मंजूरीसाठी सादर करण्यात येणार आहे.



दापोली तालुक्याचा बारावीचा निकाल ९१.८२ टक्के ०३ महाविद्यालयांचा निकाल १०० टक्के

दापोली प्रतिनिधी: महाराष्ट्र राज्य माध्यमिक आणि उच्च माध्यमिक शिक्षण मंडळाचा इयत्ता बारावीचा निकाल नुकताच जाहिर झाला आहे. यंदा बारावीचा निकाल ९१.८२ टक्के लागला आहे. यंदाही निकालात कोकण विभागाने बाजी मारली आहे. ९४.१४ टक्के निकाला सह कोकण विभाग अव्वल ठरला आहे.

दापोली तालुक्यातून १४९१ विद्यार्थ्यांनी या परीक्षेसाठी नोंदणी केली होती, त्यापैकी १४८१ विद्यार्थी परीक्षेला बसले. यामध्ये १३६० विद्यार्थी उत्तीर्ण झाले आहेत. तालुक्याचा निकाल ९१.८२ टक्के लागला आहे. तालुक्यातील एकूण १४ महाविद्यालयांचा निकाल १०० टक्के लागला आहे. मेहता कॉमर्स ज्युनियर कॉलेज, दापोली, न्यूइंग्लिशस्कूल आणि ज्युनियर कॉलेज टाळसुरे आणि शासकीय तंत्रनिकेतन या ०३ महाविद्यालयांचा निकाल १०० टक्के लागला आहे.

दापोली तालुक्या मध्ये ७७ विद्यार्थ्यांनी विशेष प्राविण्य २४१ प्रथम श्रेणी, ६६६ द्वितीय श्रेणी ३७६ तृतीयश्रेणी प्राप्त केली आहे.

तालुक्यातील महाविद्यालयांचा निकाल पुढीलप्रमाणे एन.के. वराडकर आणि आर.व्ही. बेलोसे महाविद्यालयातून २४० विद्यार्थ्यांपैकी विद्यार्थी उत्तीर्ण होऊन ८२.०८ टक्के निकाल लागला आहे., ए.जी. हायस्कूल,

दापोली ४७७ पैकी ४६५ विद्यार्थी उत्तीर्ण होऊन ९७.४८ टक्के निकाल, डि.पी. दांडेकर कॉलेज केळशी ४२

विद्यार्थ्यांपैकी विद्यार्थी उत्तीर्ण होऊन ९७.४७ टक्के निकाल, व्ही.आर.घोले ज्युनियर कॉलेज, वाकवली ५ विद्यार्थ्यांपैकी विद्यार्थी उत्तीर्ण होऊन ७५.९२ टक्के निकाल, एस.एम.बुटाला ज्युनियर कॉलेज गावतळे २४ विद्यार्थ्यांपैकी विद्यार्थी उत्तीर्ण होऊन ८३.३३ टक्के निकाल, वेळवीपंचक्रोशी हायस्कूल वेळवी २५ विद्यार्थ्यांपैकी २२ विद्यार्थी उत्तीर्ण होऊन ८८.०० टक्के निकाल, नॅशनल हायस्कूल दापोली २२० विद्यार्थ्यांपैकी २१२ विद्यार्थी उत्तीर्ण होऊन ९६.३६ टक्के निकाल, रामराजे कॉलेज

, दापोली १७ विद्यार्थ्यांपैकी १५६ विद्यार्थी उत्तीर्ण होऊन ८७.१५ टक्के निकाल, एस.मेहता कॉमर्स ज्युनियर कॉलेज, दापोली ७१ विद्यार्थ्यांपैकी विद्यार्थी उत्तीर्ण होऊन १०० टक्के निकाल, ज्युनियर कॉलेज आर्टस कॉमर्स हण १६ विद्यार्थ्यांपैकी १४ विद्यार्थी उत्तीर्ण होऊन ८७.५० टक्के निकाल, सानेगुरुजी आर्टस, कॉमर्स, सायन्स कॉलेज, पालगड विद्यार्थ्यांपैकी विद्यार्थी उत्तीर्ण होऊन ९३.७५ टक्के निकाल, लोकमान्य टिळक विद्यामंदिर आणि ज्युनियर कॉलेज, चिखलगांव ३८ विद्यार्थ्यांपैकी ३० विद्यार्थी उत्तीर्ण होऊन ७८.९४ टक्के निकाल, न्यूइंग्लिशस्कूल आणि ज्युनियर कॉलेज टाळसुरे ७७ विद्यार्थ्यांपैकी विद्यार्थी उत्तीर्ण होऊन १०० टक्के निकाल, आय.टि.आय.कॉले दापोली ०२ विद्यार्थ्यांपैकी विद्यार्थी उत्तीर्ण होऊन १०० टक्के निकाल लागला आहे.

न्यू इंग्लिश स्कूल अँड ज्युनिअर कॉलेज टाळसुरे विद्यालयाचा तीनही शाखेचा १२ वी निकाल १०० %

दापोली प्रतिनिधी:-

सहाद्री शिक्षण संस्था सावर्डे संचालित न्यू इंग्लिश स्कूल अँड ज्युनिअर कॉलेज टाळसुरे विद्यालयाच्या कला वाणिज्य विज्ञान या तीनही शाखेचा बारावी परीक्षा निकाल शंभर टक्के लागला असून परीक्षेला प्रविष्ट झालेले सर्व विद्यार्थी उत्तीर्ण झाल्याने विद्यालयाच्या १००% निकालाची परंपरा अखंड राहिली आहे.

विद्यालयातून प्रविष्ट झालेल्या शाखा निहाय गुणानुक्रमे उत्तीर्ण विद्यार्थी पुढीलप्रमाणे

- वाणिज्य
- १) अदिती सुनिल बैकर - ७८.६७
 - २) तन्वी संदिप लाले - ७८.३३
 - ३) आर्यन अनिल भुवड - ७७.६७
- कला
- १) निखिल नरेश कुळे - ७५.५०
 - २) सायली संतोष करंबेळे -

७४.७३

३) सोहम राजेश जाधव -

७९.१७

सर्व यशस्वी विद्यार्थ्यांचे सहाद्री

शिक्षण संस्था सावर्डेचे

अध्यक्ष आमदार शेखर

निकम कार्याध्यक्ष अनिरुद्ध

निकम सचिव महेश महाडिक

संचालक शांताराम

खानविलकर शालेय समितीचे

अध्यक्ष जयवंत जालगावकर

सदस्य अशोक जाधव

पुरुषोत्तम खोत सरपंच पूर्वा

सकपाळ मुख्याध्यापक संदेश

राऊत आर्दीनी कौतुक केले.

विद्यार्थ्यांना मार्गदर्शन करणारे

दीपनंदा बोधे, शारदा

अलगुडे, ओंकार मोरे, जीवन

गुहागरकर, राशी शिगवण, पूजा

देवरुखकर, जुईली पवार, सुप्रिया

पवार, सुशांत शिगवण, समीर भोसले

अनुराग पाणीग्रही मनोज सुतार

आर्दीनी विशेष परिश्रम घेतले.

७९.१७

३) सोहम राजेश जाधव -

७९.१७

सर्व यशस्वी विद्यार्थ्यांचे सहाद्री

शिक्षण संस्था सावर्डेचे

अध्यक्ष आमदार शेखर

निकम कार्याध्यक्ष अनिरुद्ध

निकम सचिव महेश महाडिक

संचालक शांताराम

खानविलकर शालेय समितीचे

अध्यक्ष जयवंत जालगावकर

सदस्य अशोक जाधव

पुरुषोत्तम खोत सरपंच पूर्वा

सकपाळ मुख्याध्यापक संदेश

राऊत आर्दीनी कौतुक केले.

विद्यार्थ्यांना मार्गदर्शन करणारे

दीपनंदा बोधे, शारदा

अलगुडे, ओंकार मोरे, जीवन

गुहागरकर, राशी शिगवण, पूजा

देवरुखकर, जुईली पवार, सुप्रिया

पवार, सुशांत शिगवण, समीर भोसले

अनुराग पाणीग्रही मनोज सुतार

आर्दीनी विशेष परिश्रम घेतले.

७९.१७

३) सोहम राजेश जाधव -

७९.१७

लोकसंग

राज्यात ३०० कोटी वृक्ष लागवडीचे लक्ष वाढते शहरीकरण, प्रचंड प्रमाणात होत असलेले प्रदूषण, वेगवेगळ्या माध्यमातून कार्बन सारख्या घातक वायूचे पर्यावरणात मोठ्या प्रमाणात होत असलेले उत्सर्जन आणि त्यामुळे वर्षानुवर्ष गंभीर बनत चाललेली जागतिक



तापमान वाढीची समस्या लक्षात घेऊनच या पर्यावरण विषयक गंभीर अशा समस्येवर तातडीने उपाययोजना राबविण्यासाठीच आणि बव्हंशी क्षेत्र हे वनाच्छादित करण्याच्या दृष्टीने आज राज्य मंत्रिमंडळाने संपूर्ण राज्यात सुमारे ३०० कोटी वृक्ष लावण्याचे लक्ष जाहीर केले आहे. त्याची कार्यवाही लवकरच सुरु होणार आहे. याच अनुषंगाने राज्याचे वने आणि पर्यावरण मंत्री गणेश नाईक यांच्याशी आजचा साप्ताहिक संवाद.

१ राज्य मंत्रिमंडळाने आज ३०० कोटी वृक्ष

लागवडीचा निर्णय घेतला त्याबद्दल?

राज्यात ३०० कोटी वृक्ष लागवडीचे लक्ष गाठण्यासाठी हरित महाराष्ट्र आयोगाची स्थापना करण्यास राज्य मंत्रिमंडळाच्या बैठकीत मान्यता देण्यात आली. सरकारने राज्यात २०४७ पर्यंत ३०० कोटी झाडे लावण्याचे उद्दिष्ट ठेवले असून, त्याची अंमलबजावणी करण्याची जबाबदारी आयोगावर सोपविण्यात आली आहे. आयोगाच्या नियामक मंडळ्याच्या अध्यक्षस्थानी मुख्यमंत्री असतील, तर उपमुख्यमंत्री उपाध्यक्ष, वनमंत्री, पर्यावरण व हवामान बदल मंत्री, कृषीमंत्री आणि



रोजगार हमी योजना मंत्री सहउपाध्यक्ष असतील. राष्ट्रीय वनधोरणानुसार देशाच्या एकूण भौगोलिक क्षेत्रापैकी ३३ टक्के क्षेत्र वनाच्छादित किंवा वृक्षाच्छादित असणे अपेक्षित आहे. राज्यात वनाच्छादित आणि वृक्षाच्छादित क्षेत्र अनुक्रमे १६.५३ व ४.७२ टक्के आहे. त्यामुळे एकूण क्षेत्र २१.२५ टक्के होत असून ते ३३ टक्क्यांपर्यंत वाढविण्यासाठी राज्याने दीर्घ नियोजन केले आहे. राज्याला हे उद्दिष्ट २०४७ पर्यंत साध्य करावचे आहे.

२ या वृक्ष मोहिमेसाठी आयोगाची स्थापना देखील करण्यात आलेली आहे?

हो त्यासाठी ३०० कोटी वृक्षारोपण मोहिमेचे नियोजन, अंमलबजावणी, सनियंत्रण आणि वित्तपुरवठ्यासाठी हरित महाराष्ट्र जिल्हानिहाय

लँड बँक विकसित केल्या जाणार आहेत.

त्यामध्ये वन विभाग, मनरेगा व अन्य विभागांशी समन्वय साधून जमीन उपलब्ध करून घेतली जाणार आहे. यामुळे सध्या विविध विभागांमार्फत सुरु असलेले वृक्षारोपण कार्यक्रम आणि अभियानाची एकात्मिक पद्धतीने अंमलबजावणी करणे शक्य होणार आहे. आयोगाची स्थापना करण्यास मान्यता देण्यात आली आहे. वृक्ष लागवडीसाठी जागेची उपलब्धता आणि लँड बँक निर्मितीवर भर दिला जाईल. सध्या २९ हजार चौरस किलोमीटर जमीन उपलब्ध आहे. ३०० कोटी वृक्ष लागवडीसाठी सुमारे २७ लाख हेक्टर जमिनीची आवश्यकता आहे.

३ या वृक्ष लागवड मोहिमेची अनेक उद्दिष्टे आहेत त्याबद्दल?


राज्यातील वनाच्छादित, वृक्षाच्छादित तसेच गवताळ प्रदेशांचा गुणात्मक व परिणामात्मक विस्तार साध्य करणे, हवामान बदलास प्रतिसाद देण्याची क्षमता विकसित करणे, जलसंधारण सुधारणे, जमिनीचा पीत सुधारणे, जैवविविधतेचे संरक्षण करणे, स्थानिक स्तरावर रोजगार निर्मितीस चालना देणे तसेच स्थानिक नैसर्गिक परिसंस्थांचे जतन क्षेत्रनिहाय पर्यावरणपूरक दृष्टिकोनातून वृक्षलागवड करणे यावर आयोगाच्या माध्यमातून भर दिला जाणार आहे.

२ नोंद
महिलांच्या सशक्तीकरणाचा सर्वात मोठा उपक्रम - महालक्ष्मी सरस

महालक्ष्मी सरस महाराष्ट्रात महिलांच्या सशक्तीकरणाचे एक प्रभावी प्रतीक म्हणून उदयास येत आहे. राज्यात ५० लाखांहून अधिक 'लखपती दीदी' सक्रिय आहेत, ज्यामुळे हा देशातील सर्वात मोठ्या कार्यरत महिला समूहापैकी एक ठरतो. या महिला केवळ

उद्योजिका नसून प्रत्यक्ष अर्थाने रोजगार निर्माण करणाऱ्या आहेत आणि त्या आपल्या कुटुंब व समाजाच्या आर्थिक प्रगतीत महत्त्वपूर्ण योगदान देत आहेत. उमेद अभियानांतर्गत महालक्ष्मी सरस आता एका व्यापक जनआंदोलनाचे रूप धारण करत आहे, जिथे महिलांना रोजगारासोबतच आत्मनिर्भरता, नेतृत्व आणि सामाजिक ओळख मिळत आहे. हा पुढाकार ग्रामीण महिलांना संघटित करून त्यांना आर्थिकदृष्ट्या सक्षम बनविण्यासाठी सातत्याने कार्यरत आहे. उमेद अभियानाच्या यशाचा अंदाज यावरून येतो की आतापर्यंत महिलांना ५०,००० कोटी रुपयांहून अधिक कर्ज वितरित करण्यात आले आहे. केवळ मागील वर्षातच १०,००० कोटी रुपयांचे कर्ज संभाव्य महिला उद्योजिकांना देण्यात आले. राज्यात ५० लाखापेक्षा जास्त लखपती दीदी निर्माण झालेल्या आहेत.

मुंबईत २ मे २०२६ पासून महाराष्ट्र शासनाच्या ग्रामविकास व पंचायत राज विभागांतर्गत उमेद महाराष्ट्र राज्य ग्रामीण जीवनोन्नती अभियानाच्या वतीने आयोजित "महालक्ष्मी सरस विक्री व प्रदर्शनी २०२६" याचे भव्य उद्घाटन बांद्रा-कुर्ला कॉम्प्लेक्स येथे होणार आहे. हे प्रदर्शन १४ मे २०२६ पर्यंत सर्वसामान्य नागरिकांसाठी खुली राहणार आहे. यावर्षी प्रदर्शनात एकूण ५०० स्टॉल्स उभारण्यात आले आहेत. यामध्ये महाराष्ट्रातील



२३०, इतर राज्यांतील ६६, नाविन्यपूर्ण उपक्रम करणाऱ्या महिला गटांचे ६८ तसेच महिला शेतकरी उत्पादक कंपन्यांचे ३४ स्टॉल्स समाविष्ट आहेत.

३ चला पर्यटनाला यवतमाळचे ऑक्सीजन पार्क यवतमाळ जिल्हा हा महाराष्ट्रातील एक महत्त्वाचा व विदर्भातील सर्वात मोठा जिल्हा आहे. पूर्वी या जिल्ह्याला 'यवती' म्हणून ओळखले जात होते. ब्रिटिश काळात हा जिल्हा वनी जिल्हाचे प्रमुख विभाग होता. १९०५ मध्ये वनी चे नाव बदलून यवतमाळ असे ठेवण्यात आले. यवतमाळ जिल्हा हा अमरावती प्रशासकीय विभागात येत असून या जिल्ह्यात १६ तालुके आहेत. ऑक्सीजन पार्क-यवतमाळ जिल्ह्यातील निसर्गाच्या सानिध्यात असलेले सुंदर पर्यटन स्थळ आहे. या ठिकाणी लहानांपासून ते मोठ्यांपर्यंत सर्वजण व्यायाम योग धारणा करू शकतात. आपल्या आयुष्यात वन मोठे की धन मोठे, याचा विचार करण्याची वेळ आली आहे. जगातील संपूर्ण संपत्ती गोळा केली तरी सहा महिन्यांचा ऑक्सीजन आपण विकत घेऊ शकत नाही. मात्र झाडे आपल्याला आयुष्यभर मोफत ऑक्सीजन देतात. त्यामुळे जगण्यासाठी धनापेक्षा वनसंपत्ती महत्त्वाची आहे या दृष्टिकोनातून वनविभागाने या ऑक्सिजन पार्कची निर्मिती केली आहे.

संकलन संयोजन
सुबोध रणशेखरे
संपर्क - ९८३३१४६३५६
इमेल -
subodh.ranshevre
@rediffmail.com

दापोलीत संस्कार भारतीच्या वतीने हौशी चित्रकारांच्या कलाकृतींचे प्रदर्शनाचे उद्घाटन

दापोली प्रतिनिधी: हौशी चित्रकारांच्या कलागुणांना हक्काचे व्यासपीठ मिळवून देण्यासाठी संस्कार भारती दापोली समितीच्या वतीने चित्रकला प्रदर्शन व विक्री उपक्रमाचे उद्घाटन करण्यात आले. इंग्रजचित्रकला प्रदर्शन २०२६ इहौशी चित्रकारांचे चित्रकला प्रदर्शन विक्री शुक्रवारी दि. १ मे २०२६

रोजी अर्बन बँकेचे अध्यक्ष जयवंत जालगावकर यांच्या हस्ते उद्घाटन झाले. यावेळी मनसेचे जिल्हा पदाधिकारी माजी नगरसेवक सचिन गायकवाड, युवा उद्योजक मिहीर महाजन, जेष्ठ कलाकार विद्याधर ताम्हेणकर, सौ. जेगरकर, कविता मालू, श्री. चिंदे, श्री. दळवी, श्री.पेठकर, आकांक्षा

अस्वले आदी मान्यवरांच्या उपस्थितीत हे उद्घाटन करण्यात आले. इंग्रज हे प्रदर्शन १ मे ते ३ मे २०२६ या कालावधीत सोहनी विद्यामंदिर येथील चैतन्य सभागृहात भरवण्यात येणार असून, यात रंग, रेखा आणि कल्पनांच्या संगमातून साकारलेल्या विविध कलाकृती पाहण्याची संधी कलाप्रेमींना मिळणार आहे. इंग्रजस्थानिक स्तरावरील कलाकारांना प्रोत्साहन मिळावे या उद्देशाने आयोजित करण्यात आलेल्या या प्रदर्शनात निवडक चित्रांची मांडणी केली जाणार आहे. प्रदर्शनाची वेळ सकाळी ९:३० ते दुपारी १२:०० आणि सायंकाळी ४:०० ते रात्री ८:३० अशी निश्चित करण्यात आली आहे. इंग्रज्या प्रदर्शनात जास्तीत जास्त नागरिकांनी उपस्थित राहून कलाकारांचा उत्साह वाढवावा, असे आवाहन आयोजन समितीने केले आहे. दापोलीतील कला क्षेत्राला चालना देणारा हा उपक्रम कलाप्रेमींसाठी मोठी पर्वणी ठरणार आहे.



खोपी प्रभागाचे शिक्षण विस्तार अधिकारी सुनील वरेकर यांचा सेवापूर्ती समारंभ संपन्न

खोपी प्रभागाचे विस्तार अधिकारी सुनील वरेकर यांचा सेवापूर्ती सोहळा मिलें नंबर एक शाळेमध्ये नुकताच संपन्न झाला

या सेवापूर्ती सोहळ्याच्या अध्यक्षस्थानी तिसंगी केंद्राचे केंद्रप्रमुख महेंद्र जाधव होते यावेळी व्यासपीठावर बीट मुख्याध्यापक संजय हिंगावार सेवानिवृत्त शिक्षक अजित भोसले शिरगाव नंबर एक शाळेचे मुख्याध्यापक दत्ताराम चव्हाण बिजघर नंबर एक शाळेच्या मुख्याध्यापिका भाग्यश्री काणेकर सुनील वरेकर यांच्या सुविद्य पत्नी सौ.स्नेहल वरेकर, सुकन्या अॅडव्होकेट



गायत्री वरेकर आदी उपस्थित होते या कार्यक्रमा वेळी संजय जाधव सर व संदीप फागे सर यांना वाढदिवसाच्या शुभेच्छा देण्यात आल्या इंग्रज कार्यक्रमाचे सूत्रसंचालन रमेश कदम यांनी केले इंग्रज कार्यक्रम यशस्वी करण्यासाठी माधवी भोसले, विजयकुमार भिसे, शैलेश पारडकर, शशिकांत भुवड संदीप घाणेकर तृती तुकाराम काताळे. अंकिता भोसले, सरला मावळी आदींनी प्रयत्न केले

पनवेल महानगरपालिकेकडून महाराष्ट्र दिनानिमित्त ध्वजारोहण व भव्य सांस्कृतिक कार्यक्रम सोहळ्याचे भव्य आयोजन

पनवेल महानगरपालिकेच्या वतीने १ मे रोजी महाराष्ट्र दिन कामगारनिमित्त ध्वजारोहण तसेच बुध्द पोर्णिमा निमित्त



विविध कार्यक्रमाचे आयोजन करण्यात आले. या पार्श्वभूमीवर प्रिय अमुचा महाराष्ट्र या विशेष सांस्कृतिक कार्यक्रमाचे आयोजनही करण्यात आले होते. महाराष्ट्र राज्याच्या ६७ व्या स्थापना दिनानिमित्त पनवेल महानगरपालिका मुख्यालयात सकाळी ७ वा. ध्वजारोहण सोहळ्याचे आयोजन करण्यात आले होते. महापौर नितिन पाटील यांच्या हस्ते ध्वजारोहण करण्यात आले असून या वेळी उपमहापौर, आयुक्त, विविध समित्यांचे पदाधिकारी, सर्व नगरसेवक व महापालिका अधिकारीसहीत बहुसंख्येने कर्मचारी वर्ग उपस्थित होता. महाराष्ट्राची गौरवशाली परंपरा आणि महापुरुषांच्या पराक्रमाचा वारसा उलगडणारा हा कार्यक्रम शुक्रवार १ मे रोजी सकाळी ११ वाजता आद्य क्रांतीवीर वासुदेव बळवंत फडके नाट्यगृह, पनवेल येथे संपन्न झाला.

महाराष्ट्र कामगार दिनाची औपचारिकता साधून दापोली तालुक्यातील मौजे माळवी पोलीस पाटील सेवानिवृत्त कार्यक्रम साजरा

दैनिक सूर्योदय केळशी प्रतिनिधी. दापोली पोलीस स्थानक अंतर्गत असणाऱ्या आडेबिट क्षेत्रातील मालवी गावचे कर्तव्यदक्ष पोलीस पाटील संजय आनंदी हरी मालप यांचे महाराष्ट्र कामगार दिनाचे महत्त्व बाळगून सेवानिवृत्त कार्यक्रम पार पाडण्यात आला. संजय मालप यांनी १५/०१/१९९५ ते ३०/०४/२०२६ अशी ३१ वर्ष सेवापूर्ती करून सेवानिवृत्त झाले. त्यांच्याकडे लोणवडी, मालवी, ईळणेअशा गावांचा चार्ज होता. कोरोना काळात त्यांनी गावात खूप महत्त्वाची

भूमिका बजावली. मालवी राम मंदिर सभागृह त्यांच्या सेवानिवृत्तीचे कार्यक्रम



पार पडला. कार्यक्रमासाठी दापोली पोलीस निरीक्षक महेश तोरस्कर, उपनिरीक्षक राजकुमार यादव आणि बीट अंमलदार राजू मोहिते, सहाय्यक अण्णा देवकुळे, क्षेत्रातील सर्व पोलीस पाटील, मालवी गाव व पंचकोशीतील मुंबई मंडळ व ग्रामीण असे सर्व ग्रामस्थ त्यांना शुभेच्छा देण्यासाठी हजर होते माळवी मुंबई व ग्रामीण मंडळाने त्यांना पुढील आयुष्याच्या वाटचालीसाठी शुभेच्छा दिल्या.

इंदापूर येथील ७० वर्षांच्या आजी.. प्रतिभा गारटकर यांनी सूर्य देवासाठी लिहिलेली कविता सूर्य देवा.. सूर्य देवा!...

रायगड जिल्हा उत्तर उपसंपादक मंगेश यादव: सूर्य देवा सूर्य देवा.. रागावलास का रे असा लाल लाल डोळे वटारून बघतोस का रे आज असा? धग धग आग आग तगमगते ती धरती तुझी बघवतेय का तळमळ ती प्रिया लाडकी रे तुझी!



सुख आनंद प्रकाश तुझा प्रकार ढगाआड का गेला? अवतार जमदग्नीचा तू असा धारण का केला? कडक उन्हाळा नेहमीचा नाही रे हा मुळी नाही जीव घेण्या झळा तुझ्या या आग काहिली जीवाची ही! विध्वंस पर्यावरणाचा देवा, चूक आम्ही केली वृक्षतोड सिमेंटची ही जंगले आम्हीच उभी केली! लावू झाडे जगवू पाहू प्रसन्न सुखी धरती माता सुखे जगू दे सर्वांना देवा, राग आवर आता. प्रतिभा गारटकर

राष्ट्रवादी काँग्रेस शरदचंद्र पवार पक्षाची आढावा बैठक मुंबई येथे संपन्न

कर्जत (प्रतिनिधी) महाराष्ट्र दिनानिमित्त राष्ट्रवादी काँग्रेस शरदचंद्र पवार पक्षाची आढावा बैठक मुंबई येथे कार्यालयात पार पडली या बैठकीला कर्जत शहरातर्फे शहराध्यक्ष व शहर कमिटी उपस्थित होती यामध्ये प्रदेशाध्यक्ष शशिकांत शिंदे व खासदार सुरेश म्हात्रे यांच्याबरोबर कोरोना काळात बंद झालेल्या रेल्वे गाड्या पुन्हा सुरळीत चालू व्हावेत व लांब पल्ल्याच्या गाड्यांना कर्जत रेल्वे स्थानकावर थांबा मिळावा कारण कर्जत रेल्वे पॅसेंजर असोसिएशनच्या कार्यक्रमाला जी सहाय्य मोहीम शहरांमध्ये घेतली गेली होती त्यामध्ये पक्षाने सहभाग घेतला होता तरी ह्या मीटिंगमध्ये कर्जत शहराला रेल्वेचा थांबा मिळावा अशी प्रमुख

मागणी शहराध्यक्ष एडवोकेट भाऊसाहेब मोरे यांनी महाराष्ट्र रेल्वे बोर्डावर असणारे खासदार सुरेश म्हात्रे यांच्या जवळ केली होती व त्यांनी कर्जत शहरातील शिष्टमंडळ माझ्याकडे घेऊन या आपण व शिलार धरण या दोन्ही धरणाना कर्जत शहराध्यक्ष एडवोकेट भाऊसाहेब मोरे यांनी विरोध केला होता प्रत्यक्ष धरण बाधित लोकांना भेटून त्यांच्या मागण्या हे धरण होऊ नये म्हणून आहेत असे पक्षाच्या प्रदेशाध्यक्ष व खासदारांना सांगितले व त्यांनी दोघांनी स्वतः या गोष्टीकडे लक्ष देणार आहेत वेळ पडल्यास उपोषण स्थळी त्या दोन्ही धरणात धरण बाधित गावांना भेट देण्याचा आश्वासन दिले त्यामुळे राष्ट्रवादी काँग्रेस शरदचंद्र पवार पक्षाचा आंदोलनाला पूर्ण पाठिंबा असण्याचे जाहीर केले.

सुतोवाच केले तर महाराष्ट्र प्रदेशाध्यक्ष शशिकांत शिंदे यांनी देखील राष्ट्रवादी काँग्रेसचा पक्षाचा पूर्ण पाठिंबा असल्याचे जाहीर केले इंग्रज कर्जत तालुक्यात टोरंट प्रकल्प पोशीर धरण व शिलार धरण या दोन्ही धरणाना कर्जत शहराध्यक्ष एडवोकेट भाऊसाहेब मोरे यांनी विरोध केला होता प्रत्यक्ष धरण बाधित लोकांना भेटून त्यांच्या मागण्या हे धरण होऊ नये म्हणून आहेत असे पक्षाच्या प्रदेशाध्यक्ष व खासदारांना सांगितले व त्यांनी दोघांनी स्वतः या गोष्टीकडे लक्ष देणार आहेत वेळ पडल्यास उपोषण स्थळी त्या दोन्ही धरणात धरण बाधित गावांना भेट देण्याचा आश्वासन दिले त्यामुळे राष्ट्रवादी काँग्रेस शरदचंद्र पवार पक्षाचा आंदोलनाला पूर्ण पाठिंबा असण्याचे जाहीर केले.